

उत्तर प्रदेश सरकार
उत्तर प्रदेश पुलिस भर्ती एवं प्रोन्नति बोर्ड
19 सी, तुलसी गंगा कॉम्पलेक्स, विधानसभा मार्ग,
लखनऊ, उत्तर प्रदेश-226001

सूचना

उप निरीक्षक नागरिक पुलिस एवं समकक्ष पदों पर सीधी भर्ती-2025

आवेदन पत्र भरने से सम्बन्धित पृच्छाओं के सम्बन्ध में सूचना

संख्या:पीआरपीबी-बी(उप निरीक्षक संवर्ग)-03/2025

दिनांक:अगस्त 17, 2025

उप निरीक्षक ना0पु0 एवं समकक्ष पदों पर सीधी भर्ती-2025 के अन्तर्गत अभ्यर्थियों से विज्ञप्ति/सूचना संख्या: पीआरपीबी-बी(उप निरीक्षक संवर्ग)03/2025 दिनांक 12.08.2025 द्वारा आवेदन पत्र आमंत्रित किये गये हैं। अभ्यर्थियों द्वारा आवेदन पत्र भरने के सम्बन्ध में निम्नांकित बिन्दुओं पर पृच्छाएं प्राप्त हुई हैं, जिसके सम्बन्ध में निम्नवत स्थिति स्पष्ट की जा रही है:-

क्रमांक	पृच्छा	निर्देश
1	यदि 10वीं और 12वीं का अंक तालिका एवं प्रमाण पत्र सम्बन्धी अभिलेख पृथक-पृथक नहीं है।	- यदि अंक पत्र एवं प्रमाण पत्र अलग-अलग है, तो आवेदन पत्र में अंक तालिका एवं प्रमाण पत्र दोनों अपलोड करने होंगे। - यदि एक ही अभिलेख में अंकतालिका और प्रमाणपत्र दोनों शामिल हैं, तो ऐसी दशा में आवेदन पत्र के अंक तालिका एवं प्रमाण पत्र के दोनों स्थानों में यही एक अभिलेख अपलोड किया जायेगा।
2	यदि स्नातक उपाधि उपलब्ध नहीं है।	- स्नातक की अंक तालिका अपलोड करना अनिवार्य है। - यदि स्नातक उपाधि (डिग्री) उपलब्ध नहीं है तो औपबन्धिक (प्रोविजनल) स्नातक उपाधि अपलोड की जानी होगी तथा अभिलेखों की संवीक्षा एवं शारीरिक मानक परीक्षण के समय स्नातक उपाधि प्रस्तुत करना अनिवार्य होगा।
3	महिला अभ्यर्थी को आरक्षण के लाभ हेतु जाति प्रमाण पत्र पिता पक्ष से प्रस्तुत करने के सम्बन्ध में।	महिला अभ्यर्थियों की जाति का निर्धारण उसके पिता पक्ष से होता है। इस सम्बन्ध में शासनादेश संख्या 13/22/16/02/टीसी-111-का-2/2024, दिनांक 17.12.2014 में संलग्न प्रारूप के अनुसार पिता पक्ष से जारी जाति प्रमाण पत्र ही मान्य होंगे। अतएव महिला अभ्यर्थियों को सलाह दी जाती है कि वह अपना पिता पक्ष से जारी प्रमाण पत्र ही अपलोड करना सुनिश्चित करें।

Yashraj
17/8/25
अपर सचिव, भर्ती
उ0प्र0 पुलिस भर्ती एवं प्रोन्नति बोर्ड,
लखनऊ।